



(ஏழாவது பாராளுமன்றம் - முதலாவது கூட்டத்தொடர்)

இல. 263]

பாராளுமன்றம்

ஒழுங்குப் பத்திரம்

2013 மார்ச் 19, செவ்வாய்க்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1968/'11

1.

கௌரவ புத்திக பத்திரன்,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (1)

- (அ) (i) மொனராகலை மாவட்டத்தின் வெள்ளவாய பிரதேச செயலாளர் பிரிவில் அமைந்துள்ள மல்வத்தாவெல பாடசாலை வீதிக்கு அருகில் கிரிந்தி ஆற்றுக்கு குறுக்கே பல கிராமங்களை தொடர்புபடுத்தும் வகையில் பாலமொன்றை அமைப்பதற்கு அளவை நடவடிக்கைகள் மேற்கொள்ளப்பட்டு மதிப்பீடுகள் தயாரிக்கப்பட்ட போதிலும் இற்றைவரை பாலம் அமைக்கப்படவில்லை என்பதையும்;
- (ii) மேற்படி இடத்தில் பாலமொன்று இல்லாததால் பல கிராமங்களை சேர்ந்த மக்கள் பெரும் கஷ்டத்திற்கு முகம்கொடுத்துள்ளார்கள் என்பதையும் அவர் அறிவாரா?
- (ஆ) (i) மேற்படி பாலத்தை அமைப்பதற்கு திட்டங்கள் வகுக்கப்பட்டுள்ளதா என்பதையும்;
- (ii) இதற்காக நிதி ஒதுக்கீடுகள் மேற்கொள்ளப்பட்டுள்ளதா என்பதையும்;
- (iii) ஆமெனில், மேற்படி பணத்தொகை எவ்வளவென்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

2200/'11

2.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (2)

- (அ) (i) நிதி, திட்டமிடல் அமைச்சில் சொத்துகள் பதிவு இடாப்பு ஒன்று பேணப்படுகின்றதா என்பதையும்;
- (ii) அவ்வாறாயின், மேற்குறிப்பிட்ட பதிவு இடாப்பினைப் பேணும் நபர் யார் என்பதையும்;
- (iii) அமைச்சின் தேறிய சொத்துப் பெறுமதி யாதென்பதையும்;
- (iv) அமைச்சிலுள்ள 5 மிக முக்கியமான சொத்துகள் யாவை என்பதையும் அவர் கூறுவாரா?

- (ஆ) (i) சொத்துக்களின் உறுதிப்படுத்தல் மூலம் கற்பனைச் சொத்துகள் எவையாவது அமைச்சில் கண்டுபிடிக்கப்பட்டனவா என்பதையும்;
- (ii) அவ்வாறாயின், அச்சொத்துகளின் பெயர்கள் மற்றும் பெறுமதிகள் யாவையென்பதையும்;
- (iii) அச்சொத்துகள் தொடர்பான பதிவுகள் மேற்கொள்ளப்பட்டனவா என்பதையும்
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

2328/'12

3.

கௌரவ சஜித் பிரேமதாசு,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) பொலிஸ் உத்தியோகத்தர்களுடன் சமமான கடமையில் ஈடுபடும் பொலிஸ் பாதுகாப்பு உதவியாளர்கள், இலங்கை பொலிஸ் திணைக்களத்தில் இணைக்கப்பட்டு சேவையில் நிரந்தரமாக்கப்பட்டு ஓய்வூதிய சம்பள முறைக்கு பங்களிப்புச் செய்யப்பட்டுள்ளதென்பதை அவர் அறிவாரா?
- (ஆ) (i) பொலிஸ் பாதுகாப்பு உதவியாளர்களின் சேவை நிரந்தரமாக்கலானது பொலிஸ் திணைக்களத்தின் ஆட்சேர்ப்பு நடைமுறையின் கீழ் இடம்பெற்றதா என்பதையும்;
- (ii) இவர்களுக்கு பொருத்தமான சீருடையையும் கடமையில் ஈடுபடும் போது தகவல் குறிப்பு புத்தகத்தில் கடமைக்கு சமூகமளிப்பதை பதிவதற்கான அனுமதியையும் பெற்றுக்கொடுப்பதற்கு நடவடிக்கை எடுப்பாரா என்பதையும்;
- (iii) பொலிஸ் உத்தியோகத்தர்களுக்கு உரித்தான சம்பள உயர்வு, வலய கொடுப்பனவு, பிரயாணச் செலவு, கஷ்டப் பிரதேச கொடுப்பனவு, இதர கொடுப்பனவுகள் என்பன சேவை நிரந்தரமாக்கப்பட்ட திகதி தொடக்கம் பொலிஸ் பாதுகாப்பு உதவியாளர்களுக்கும் செலுத்தப்பட்டுள்ளதா என்பதையும்;
- (iv) இவ்வாறு செலுத்தப்படாவிடின் மேற்படி சலுகைகளை இவர்களுக்கு பெற்றுக்கொடுப்பதற்கு தேவையான நடவடிக்கைகளை எடுப்பாரா என்பதையும்
- அவர் குறிப்பிடுவாரா?
- (இ) இன்றேல், ஏன்?

2494/'12

4.

கௌரவ தயாசிறி ஜயசேகர,— வெளிநாட்டிலுள்ளவர்கள் அமைச்சரைக் கேட்பதற்கு,—(1)

- (அ) (i) பாடகி நந்தா மாலினி உள்ளிட்ட குழுவினர் 2012.02.01 ஆம் திகதி குவைட் நாட்டிற்கு விஜயம் செய்த போது அந்நாட்டின் பாதுகாப்புப் பிரிவின் விசேட சோதனைக்கு உட்படுத்தப்பட்டுள்ளனரென்பதை அவர் அறிவாரா என்பதையும்;
- (ii) ஆமெனில், இவ்வாறான சோதனைக்கு உட்படுத்தப்பட்டமைக்கான காரணம் யாதென்பதையும்;
- (iii) மேற்படி சோதனையின்போது ஏதேனும் சந்தேகத்திற்கிடமான பொருளோ அல்லது தடையமோ இவரிடமிருந்து அல்லது அக்குழுவினரிடமிருந்து கண்டறியப்பட்டதா என்பதையும்;
- (iv) மேற்படி சம்பவம் தொடர்பாக இலங்கை அரசாங்கம் விசாரணையொன்றை மேற்கொண்டதா என்பதையும்;
- (v) இது சம்பந்தமாக இராஜதந்திர மட்டத்தில் ஏதேனும் வினவுதல்கள் மேற்கொள்ளப்பட்டுள்ளதா என்பதையும்;
- (vi) மேற்படி சோதனையிடல்கள் போலித் தகவல்களின் அடிப்படையில் மேற்கொள்ளப்பட்டிருப்பின் அத்தகைய போலித் தகவல்களை வழங்கிய தரப்பினர்கள் அடையாளம் காணப்பட்டுள்ளனரா என்பதையும்;
- (vii) ஆமெனில், இவர்களின் விபரங்களை சமர்ப்பிப்பாரா என்பதையும் அவர் இச்சபைக்கு அறிவிப்பாரா?

(ஆ) திருமதி நந்தா மாலினிக்கு நேரிட்ட அசௌகரியம் சம்பந்தமாக அரசாங்கம் மேற்கொண்டுள்ள நடவடிக்கைகள் யாவையென்பதை அவர் குறிப்பிடுவாரா?

(இ) இன்றேல், ஏன்?

2551/'12

5.

கௌரவ சனில் ஹந்துன்னெத்தி,— பிரதம அமைச்சரும் பௌத்தசாசன, மத அலுவல்கள் அமைச்சருமானவரைக் கேட்பதற்கு,—(1)

- (அ) 2012 பெப்புருவரி மாதம் 15ஆம் திகதி சிலாபம் பிரதேசத்தில் இடம்பெற்ற துப்பாக்கிச் சூடு காரணமாக அன்ரனீ பர்னாந்து எனப்படும் மீன்பிடித் தொழிலாளி இறந்தார் என்பதை அவர் அறிவாரா?
- (ஆ) (i) மேற்படி துப்பாக்கிச் சூடு தொடர்பாக பொலிஸ் விசாரணை மேற்கொள்ளப்பட்டதா என்பதையும்;
- (ii) இறந்த மேற்படி மீன்பிடித் தொழிலாளியின் குடும்பத்திற்கு நட்டஈட்டுத் தொகை வழங்கப்பட்டுள்ளதா என்பதையும்;
- (iii) ஆமெனில், அப்பணத் தொகை எவ்வளவு என்பதையும் அவர் குறிப்பிடுவாரா?
- (இ) இன்றேல், ஏன்?

2969/'12

6.

கௌரவ அகில விராஜ் காரியவசம்,— கல்வி அமைச்சரைக் கேட்பதற்கு,—(1)

- (அ) (i) கடந்த 7 மாத காலப்பகுதியில் இந்நாட்டில் 200 இற்கும் அதிகமான பாடசாலைகள் மூடப்பட்டுள்ளன என்பதையும்;
- (ii) மேலும் 1590 பாடசாலைகள் மூடப்படக்கூடிய ஆபத்துக்கு உள்ளாகியுள்ளன என்பதையும்;
- (iii) பாடசாலை வகைப்படுத்தல்களின் கீழ் நவீன வசதிகளைக் கொண்ட பாடசாலைகளை ஏற்படுத்துவதாக அரசாங்கம் கூறியுள்ள போதிலும், அவ்வாறான ஒரு பாடசாலையையேனும் காண முடியவில்லை என்பதையும் அவர் அறிவாரா?
- (ஆ) (i) அரசாங்கத்தினால் வகைப்படுத்தப்பட்டுள்ள பாடசாலைகள் யாவை என்பதையும்;
- (ii) மேற்படி வகைப்படுத்தலின் கீழ் நவீனமயப்படுத்தப்பட்டுள்ள பாடசாலைகளின் எண்ணிக்கை எவ்வளவு என்பதையும்;
- (iii) மேற்படி பாடசாலை வகைப்படுத்தலின் கீழ் ஒரு பாடசாலைக்காக ஒதுக்கப்படுகின்ற பணத் தொகை எவ்வளவு என்பதையும் அவர் குறிப்பிடுவாரா?
- (இ) இலவசக் கல்வியின் சமமான உரிமைகளை உயர்ந்தபட்சம் பிள்ளைகளுக்குப் பெற்றுக் கொடுப்பதற்கு உதவியாயமைகின்ற அரசாங்க பாடசாலைகள் மூடப்படுவதற்கு இடமளிக்காது, அவற்றை நவீனமயப்படுத்தி நாட்டின் எதிர்கால சந்ததியினருக்குப் பெற்றுக் கொடுப்பதற்கு நடவடிக்கை மேற்கொள்வாரா என்பதையும் அவர் குறிப்பிடுவாரா?
- (ஈ) இன்றேல், ஏன்?

2987/'12

7.

கௌரவ அஜித் பி. பெரேரா,— தொழில்நுட்பம், ஆராய்ச்சி, அணுசக்தி அமைச்சரைக் கேட்பதற்கு,—(1)

- (அ) (i) தரம் உறுதி செய்யப்பட்டுள்ள ஒரு பொருளின் தரத்தை தொடர்ச்சியாக பேணிக்காப்பதற்கு இலங்கை தரக் கட்டளைகள் நிறுவகம் மேற்கொள்கின்ற நடவடிக்கைகள் யாவை என்பதையும்;
- (ii) அது தொடர்பான சுற்றறிக்கைகள், ஒழுங்குவிதிகள் அல்லது கட்டளைகள் இருப்பின் அவை யாவை என்பதையும் அவர் குறிப்பிடுவாரா?
- (ஆ) சந்தையில் உள்ள S.L.S தரச்சான்றிதழைக் கொண்டுள்ள ஒரு வகை எஸ்பெஸ்ரஸ் கூரைத்தகட்டின் தரக்குறைவு தொடர்பாக விசாரணை மேற்கொள்ளுமாறு பண்டாரகம ஜகத் சந்திர பெரேரா மற்றும் புத்தி ஜயவிக்ரம பெரேரா ஆகியோர் 2011.09.23 ஆம் திகதி இலங்கை தரக் கட்டளைகள் நிறுவகத்தில் முறைப்பாடு செய்துள்ளதை அவர் அறிவாரா?

- (இ) (i) மேற்படி முறைப்பாடு தொடர்பாக விசாரணை நடாத்தப்படாமைக்கான காரணம் யாது என்பதையும்;
- (ii) மேற்படி கூரைத்தகடுகளுக்கு S.L.S தரச்சான்றிதழ் வழங்கப்பட்டுள்ள திகதி யாது என்பதையும்;
- (iii) மேற்படி கூரைத்தகடுகளின் தரத்தை தொடர்ச்சியாக பேணிவருவதை உறுதி செய்வதற்காக மேற்கொள்ளப்பட்டுள்ள நடவடிக்கைகள் யாவை என்பதையும்

அவர் இச்சபைக்கு அறிவிப்பாரா?

- (ஈ) (i) மேற்படி முறைப்பாட்டில் குறிப்பிடப்பட்டுள்ள கூரைத்தகட்டை உற்பத்தி செய்கின்ற நிறுவனம் அதன் உற்பத்திகளின் S.L.S தரத்தை பேணிவருகின்றதா என்பது பற்றி பரிசோதனை செய்வதற்காக 2011 ஆம் ஆண்டு மேற்கொள்ளப்பட்ட விஞ்ஞான ரீதியான ஆராய்ச்சிகள் யாவை என்பதையும்;
- (ii) மேற்படி ஆராய்ச்சிகள் மேற்கொள்ளப்பட்ட திகதிகள் யாவை என்பதையும்;
- (iii) அவை தொடர்பான அறிக்கைகளை சமர்ப்பிப்பாரா என்பதையும்
- அவர் குறிப்பிடுவாரா?

(உ) இன்றேல், ஏன்?

3101/'12

8.

கௌரவ பி. ஹரிசன்,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) அநுராதபுர மாவட்டத்தில் சேவையாற்றுகின்ற சிவில் பாதுகாப்பு அலுவலர்களின் எண்ணிக்கை ஒவ்வொரு பிரதேச செயலாளர் பிரிவுக்கும் அமைய தனித்தனியே எவ்வளவு என்பதையும்;
- (ii) மேற்படி அலுவலர்கள் பாதுகாப்புப் பிரிவின் கடமைகளுக்கு மேலதிகமாக வேறு கடமைகளில் ஈடுபடுத்தப்பட்டுள்ளனரா என்பதையும்;
- (iii) ஆமெனில், மேற்படி கடமைகள் யாவை என்பதையும்;
- (iv) மேலதிக கடமைகளில் ஈடுபடுகின்றமைக்காக மேலதிக நேரக் கொடுப்பனவுகள் மற்றும் வேறு கொடுப்பனவுகள் வழங்கப்படுகின்றனவா என்பதையும்;
- (v) ஆமெனில், ஒரு அலுவலருக்கு கிடைக்கும் மேற்படி கொடுப்பனவுகளின் பெறுமதி எவ்வளவு என்பதையும்

அவர் இச்சபைக்கு அறிவிப்பாரா?

- (ஆ) (i) சிவில் பாதுகாப்பு அலுவலர்கள் வேளாண்மை, செங்கல் வெட்டுதல் மற்றும் ஆடுகள், பன்றிகளை வளர்க்கும் பண்ணைகளில் சேவையாற்றுதல் போன்ற மேலதிக கடமைகளில் ஈடுபடுத்தப்பட்டுள்ளார்களா என்பதையும்;
- (ii) செங்கல் கைத்தொழிலில் ஈடுபடுத்தப்பட்டுள்ள ஒரு அலுவலர் ஒவ்வொரு மாதமும் கட்டாயமாக 2000 செங்கற்களை உற்பத்தி செய்ய வேண்டுமென கட்டளையிடப்பட்டள்ளதா என்பதையும்

அவர் குறிப்பிடுவாரா?

(இ) இன்றேல், ஏன்?

3143/ '12

9.

கௌரவ ஆர்.எம்.ராஞ்சித் மத்தும பண்டார,— கல்வி அமைச்சரைக் கேட்பதற்கு,—(1)

- (அ) (i) சுமார் நாற்பத்து மூன்று இலட்சம் பாடசாலை மாணவர்களில் உயர் கல்விக்கான வரத்தை பெறுகின்றவர்களின் சதவீதம் யாதென்பதையும்;
 (ii) உலகத்தின் ஏனைய நாடுகளுக்கு ஒப்பீட்டளவில் மேற்படி சதவீதமானது ஆகக் குறைந்த மட்டத்தில் உள்ளதென்பதை எற்றுக்கொள்வாரா என்பதையும்;
 (iii) கல்விக்காக 2012 ஆம் ஆண்டைத் தவிர கடந்த 20 ஆண்டுகளில் செலவிடப்பட்ட பணத் தொகை அந்தந்த வருடங்களின் மொத்த உள்நாட்டு வருமானத்தின் சதவீதமாக தனித் தனியாக எவ்வளவென்பதையும்;
 (iv) 2012 ஆம் ஆண்டில் கல்விக்காக அரசாங்கம் ஒதுக்கியுள்ள பணத் தொகை மொத்த உள்நாட்டு வருமானத்தில் எத்தனை சதவீதமென்பதையும்

அவர் குறிப்பிடுவாரா?

- (ஆ) (i) பாடசாலைக் கல்விக்காக பெற்றோர்களிடமிருந்து பணம் சேகரித்தல் தற்போது பொதுவாக நடைமுறையிலுள்ள செயற்பாடாகும் என்பதையும்;
 (ii) அரசாங்கம் கல்விக்கு போதியளவு பணத்தை ஒதுக்காமையே இதற்கான காரணம் என்பதையும்

அவர் எற்றுக்கொள்வாரா?

(இ) இன்றேல், ஏன்?

3168/ '12

10.

கௌரவ ஈ. சரவணபவன்,— உள்ளூராட்சி, மாகாண சபைகள் அமைச்சரைக் கேட்பதற்கு,—(1)

- (அ) யாழ்ப்பாண மாவட்டத்தின் நல்லூர், மானிப்பாய் (வலிகாமம் தென்மேற்கு), சுன்னாகம் (வலிகாமம் தெற்கு) ஆகிய பிரதேச சபைகளை நகரசபைகளாக தரம் உயர்த்துமாறு கோரி முறைசார்ந்த விதத்தில் தயாரிக்கப்பட்ட விண்ணப்பங்கள் ஏற்புடைய திணைக்களங்கள் ஊடாக அனுப்பப்பட்டு பல மாதங்கள் கடந்துள்ள போதிலும் இதுவரை அது தொடர்பாக எவ்வித முன்னேற்றத்தையும் காண முடியவில்லையென்பதை அவர் அறிவாரா?

- (ஆ) மேற்படி கோரிக்கைக்கமைய மேற்குறிப்பிட்டுள்ள உள்ளூராட்சி நிறுவனங்களை நகரசபைகளாக தரமுயர்த்துவதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1970/ '11

11.

கௌரவ புத்திக பத்திரண,— சுகாதார அமைச்சரைக் கேட்பதற்கு,—(1)

- (அ) (i) மாத்தறை மாவட்டத்தின் பஸ்கொட பிரதேச செயலாளர் ஆளுகைப் பிரதேசத்தில் அமைந்துள்ள ரொட்டும்ப மத்திய மருத்துவ சாலை தற்போது மூடப்பட்டுள்ளதென்பதையும்;
 (ii) மூடப்பட்டுள்ள மருத்துவசாலையின் கட்டிடங்கள் அழிவடைந்து வருகின்றதென்பதையும்;
 (iii) மருத்துவசாலை மூடப்பட்டுள்ளதனால் இப்பிரதேசத்திலுள்ள மக்கள் பெரும் அசௌகரியத்திற்கு முகம்கொடுத்துள்ளார்கள் என்பதையும்

அவர் அறிவாரா?

- (ஆ) (i) மேற்படி மருத்துவசாலையின் கட்டிடங்களை புனரமைப்பதற்கு நடவடிக்கை எடுப்பாரா என்பதையும்;
- (ii) தற்போது இதற்கான நிதி ஏற்பாடுகள் ஒதுக்கப்பட்டுள்ளதா என்பதையும்;
- (iii) ஆமெனில், ரொட்டும்ப மத்திய மருத்துவசாலைக்கு உடனடியாக மருத்துவரொருவரை நியமித்து இப்பிரதேசத்திலுள்ள மக்களுக்கு நிவாரணம் பெற்றுக்கொடுப்பதற்கு நடவடிக்கை எடுப்பாரா என்பதையும்;
- (iv) ஆமெனில், அத் திகதி யாதென்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

2201/'11

12.

கௌரவ ரவி கருணாநாயக்க,— நிர்மாண, பொறியியல் சேவைகள், வீடமைப்பு, பொது வசதிகள் அமைச்சரைக் கேட்பதற்கு,— (2)

- (அ) (i) களுத்துறை மாவட்டத்தில் 2011ஆம் ஆண்டில் அமைச்சினால் கட்டப்பட்ட வீடுகளின் எண்ணிக்கை யாதென்பதையும்;
- (ii) 2012, 2013 மற்றும் 2014 ஆம் ஆண்டுகளில் நிர்மாணிக்க எதிர்பார்க்கப்படுகின்ற வீடுகளின் எண்ணிக்கை யாதென்பதையும்;
- (iii) மேற்குறிப்பிட்ட வீட்டு நிர்மாணத்திற்காக ஒதுக்கப்பட்டுள்ள பணத்தொகை யாதென்பதையும் அவர் கூறுவாரா?
- (ஆ) (i) புதிதாகக் கட்டப்பட்ட வீடுகள் இலவசமாகவா வழங்கப்படுகின்றன என்பதையும்;
- (ii) இன்றேல், அவ்வீடுகள் விற்கப்படும் அல்லது வாடகைக்கு விடப்படும் விலையினையும்;
- (iii) அந்த வீடுகள் என்ன அடிப்படையில் ஒதுக்கப்படுகின்றன என்பதையும் அவர் கூறுவாரா?
- (இ) இன்றேல், ஏன்?

2330/'12

13.

கௌரவ சஜித் பிரேமதாச,— பிரதம அமைச்சரும், பௌத்த சாசன, மத அலுவலர்கள் அமைச்சருமானவரைக் கேட்பதற்கு,— (2)

- (அ) (i) இலங்கை பொலிஸ் சேவைக்கு உதவுவதற்காக 2006.08.02 ஆம் திகதிய 16/1395/206/052 ஆம் இலக்க அமைச்சரவைத் தீர்மானத்திற்கு அமைய சிவில் பாதுகாப்புத் திணைக்களம் தாபிக்கப்பட்டுள்ளது என்பதையும்;
- (ii) யுத்த சூழல் நிலவிய காலத்தில், தேசிய முக்கியத்துவம்மிக்க வைபவங்கள் மற்றும் பல்வேறு அனர்த்த சந்தர்ப்பங்களில் சிவில் பாதுகாப்பு அலுவலர்கள் பூரண அர்ப்பணிப்புடன் செயற்பட்டுள்ளார்கள் என்பதையும்;
- (iii) சிவில் பாதுகாப்புத் திணைக்களம் 2009.12.15 ஆம் திகதி வெளியிட்டுள்ள சுற்றறிக்கைக்கு அமைய 2009.10.31 ஆம் திகதியன்று தொடர்ச்சியாக 180 நாட்கள் சேவையை பூர்த்தி செய்துள்ள அலுவலர்களின் சேவையை துரிதமாக நிரந்தரமாக்குவதாக குறிப்பிடப்பட்டுள்ளது என்பதையும் அவர் அறிவாரா?

- (ஆ) (i) தற்போது சிவில் பாதுகாப்புச் சேவையில் ஈடுபட்டுள்ள பணியாட்டொகுதி எவ்வளவு என்பதையும்;
- (ii) மேற்படி சேவையின் பல்வேறு துறைகளிலும் கடமையாற்றுகின்ற ஒவ்வொரு அலுவலருக்கும் தற்போது செலுத்தப்படுகின்ற நாளாந்தச் சம்பளம் எவ்வளவு என்பதையும்;
- (iii) நாளாந்த சம்பளத்திற்கு சேவையாற்றுகின்ற மேற்படி திணைக்கள ஊழியர்களின் சேவையை நிரந்தரமாக்கி நிலையான சம்பள நிலையில் வைத்து அரசாங்க ஊழியர்களுக்கு உரித்தான சகல சிறப்புரிமைகளையும் பெற்றுக் கொடுப்பதற்கு நடவடிக்கை மேற்கொள்வாரா என்பதையும்;
- (iv) அதற்கு எடுக்கும் காலவரையறை யாதென்பதையும் அவர் குறிப்பிடுவாரா?
- (இ) இன்றேல், ஏன்?

2495/ '12

14.

கௌரவ தயாசிநி ஜயசேகர,— சுற்றாடல், புதுப்பிக்கத்தக்க சக்தி அமைச்சரைக் கேட்பதற்கு,— (1)

- (அ) (i) குருணாகல் மற்றும் மாவத்தகம் பிரதேச செயலாளர் பிரிவுகளுக்கு சொந்தமான ஹதுருக்கந்த எனும் மலையில் அல்லது அதற்கு அண்மித்ததொரு மலையில் அமைந்துள்ள கருங்கற் பாறைகளை உடைத்து கற்குழியொன்று பேணிவரப்படுகின்றதா என்பதையும்;
- (ii) இதற்கு மத்திய சுற்றாடல் அதிகார சபையின் அனுமதி பெறப்பட்டுள்ளதா என்பதையும்;
- (iii) ஆமெனில், இதனோடு தொடர்புடைய ஆவணங்களை சமர்ப்பிப்பாரா என்பதையும்;
- (iv) மேற்படி, கற்குழியை பேணிவருபவர் யாரென்பதையும்;
- (v) மேற்படி கற்குழி ஏதேனுமொரு நிறுவனத்திற்கு சொந்தமானதெனின் அதன் பெயர், முகவரி மற்றும் பணிப்பாளர் சபை அங்கத்தவர்களின் பெயர் முகவரிகள் யாவையென்பதையும்;
- (vi) மேற்படி கற்பாறை அமைந்துள்ள காணியின் உரிமையாளர்களின் பெயர், முகவரி, மற்றும் ஒவ்வொரு உரிமையாளருக்கும் சொந்தமான காணியின் அளவு வெவ்வேறாக யாவையென்பதையும்;
- (vii) மேற்படி கற்பாறையை உடைத்தகற்றுவதற்கான காரணம் யாதென்பதையும் அவர் இச்சபைக்கு அறிவிப்பாரா?
- (ஆ) (i) மேற்படி கற்குழி அமைந்துள்ள மலைத் தொடரிலிருந்து நீரைப் பெறுகின்ற வாவிகளேதும் உள்ளதா என்பதையும்;
- (ii) மேற்படி மலைத்தொடரைச் சார்ந்தாக இடம்பெறும் கருங்கல் உடைத்தலினால் சுற்றாடலுக்கு விளைகின்ற அழிவின் காரணமாக இதிலிருந்து நீரைப்பெறுகின்ற வாவிகளின் நீர் மூலங்களுக்கும், உயிரினங்களுக்கும், இயற்கைத் தரைக்கும் ஏற்படுகின்ற சேதம் தொடர்பாக மேற்கொள்ளப்படும் நடவடிக்கை யாதென்பதையும் அவர் குறிப்பிடுவாரா?

(இ) இன்றேல், ஏன்?

15.

கௌரவ அகில விராஜ் காரியவசம்,— சுகாதார அமைச்சரைக் கேட்பதற்கு,— (1)

(அ) (i) இந் நாட்டின் தனியார் மருத்துவமனைகளில் பெருமளவு வெளிநாட்டு மருத்துவர்கள் பணியாற்றுகிறார்கள் என்பதையும்;

(ii) மேற்படி மருத்துவர்களின் பெரும்பாலானவர்கள் உரிய தகைமைகளை பூர்த்தி செய்யவில்லை என்பதையும்;

அவர் அறிவாரா?

(ஆ) (i) இந் நாட்டின் தனியார் மருத்துவமனைகளில் பணியாற்றும் வெளிநாட்டு மருத்துவர்களின் எண்ணிக்கை எவ்வளவு என்பதையும்;

(ii) அந்த மருத்துவர்களில் உரிய தகைமைகளைப் பூர்த்தி செய்யாத மருத்துவர்களின் எண்ணிக்கை எவ்வளவு என்பதையும்;

(iii) இந் நாட்டில் பணிபுரியும் வெளிநாட்டு மருத்துவர்களை பதிவு செய்கின்ற போது அவர்களின் தகைமைகளை பரிசோதிப்பதற்கான வேலைத் திட்டமொன்று நடைமுறையில் இருக்கின்றதா என்பதையும்;

(iv) இதுவரை பதிவு செய்யப்பட்டுள்ள ஆனால் தகைமை பெறாத வெளிநாட்டு மருத்துவர்களின் பதிவினை இரத்துச் செய்து அவர்களினால் அப்பாவி நோயாளிகள் ஆபத்துக்குள்ளாவதை தடுக்க நடவடிக்கை எடுப்பாரா என்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

பிரதம அமைச்சரும், பௌத்த சாசன, மத அலுவல்கள் அமைச்சரும்,— பாதுகாப்புச் சேவைகள் ஏவல் மற்றும் பணியாட்டொகுதிக் கல்லூரி (திருத்தம்),— 2008 ஆம் ஆண்டின் 5 ஆம் இலக்க, பாதுகாப்புச் சேவைகள் ஏவல் மற்றும் பணியாட்டொகுதிக் கல்லூரிச் சட்டத்தைத் திருத்துவதற்கானதொரு சட்டமூலம்.

பிரேரணை முன்னறிவித்தல்கள்

2.

பாராளுமன்றச் சபை முதல்வர்,— பாராளுமன்ற அமர்வு,— 7 ஆம் இலக்க நிலையியற் கட்டளையின் ஏற்பாடுகளினாலும் 2010.07.09ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் 2013 மார்ச் 19ஆம் திகதி செவ்வாய்க்கிழமை, 20ஆம் திகதி புதன்கிழமை மற்றும் 21ஆம் திகதி வியாழக்கிழமை ஆகிய தினங்களில் சபை அமர்வு நேரம் மு.ப. 9.30 மணி முதல் பி.ப. 12.30 மணி வரையும் மற்றும் பி.ப. 1.00 மணி முதல் பி.ப. 6.30 மணி வரையும் இருக்குமாக. பி.ப. 6.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

3.

கௌரவ (அல்ஹாஜ்) ஏ.எச்.எம். அஸ்வர்,— சட்டமூலம் கொண்டு வர அனுமதி,— பின்வரும் சட்டமூலம் கொண்டு வர அனுமதி வழங்கப்படுமாக :-

“ஏரல் குணசேகர மன்றத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

- * 1.
சேர் பெறுமதி வரி (திருத்தச்) சட்டமூலம் — இரண்டாம் மதிப்பீடு.
- * 2.
உண்ணாட்டரசிறை (திருத்தச்) சட்டமூலம் — இரண்டாம் மதிப்பீடு.
- * 3.
நாட்டைக் கட்டியெழுப்புதல் வரி (திருத்தச்) சட்டமூலம் — இரண்டாம் மதிப்பீடு.
- * 4.
துறைமுக, விமானநிலைய அபிவிருத்தி அறவீட்டுத் (திருத்தச்) சட்டமூலம் — இரண்டாம் மதிப்பீடு.
- * 5.
பொருளாதாரச் சேவை விதிப்பனவு (திருத்தச்) சட்டமூலம் — இரண்டாம் மதிப்பீடு.
- * 6.
நிதிச் சட்டமூலம் — இரண்டாம் மதிப்பீடு.
- * 7.
பந்தய, சூதாட்ட விதிப்பனவு (திருத்தச்) சட்டமூலம் — இரண்டாம் மதிப்பீடு.
- * 8.
மதுவரி (திருத்தச்) சட்டமூலம் — இரண்டாம் மதிப்பீடு.
- * 9.
தொலைத்தொடர்பு அறவீட்டுத் (திருத்தச்) சட்டமூலம் — இரண்டாம் மதிப்பீடு.
- * 10.
வரி மேன்முறையீட்டு ஆணைக்குழு (திருத்தச்) சட்டமூலம் — இரண்டாம் மதிப்பீடு.
- * 11.
சுங்கம் (திருத்தச்) சட்டமூலம் — இரண்டாம் மதிப்பீடு.
- * 12.
நொத்தாரிசு (திருத்தச்) சட்டமூலம் — இரண்டாம் மதிப்பீடு.
- * 13.
ஆவணப் பதிவு (திருத்தச்) சட்டமூலம் — இரண்டாம் மதிப்பீடு.
- * 14.
அந்நோனித் தத்துவம் (திருத்தச்) சட்டமூலம் — இரண்டாம் மதிப்பீடு.
- * 15.
பிறப்புக்கள், இறப்புக்கள் பதிவு (திருத்தச்) சட்டமூலம் — இரண்டாம் மதிப்பீடு.
- * 16.
நிதி முகாமைத்துவம் (பொறுப்பு) (திருத்தச்) சட்டமூலம் — இரண்டாம் மதிப்பீடு.

* 17.

செயல்நுணுக்கு அபிவிருத்திக் கருத்திட்டங்கள் (திருத்தச்) சட்டமூலம் — இரண்டாம் மதிப்பீடு.

* 18.

மீள குடியமர்த்துதல் அதிகாரசபை (திருத்தச்) சட்டமூலம் — இரண்டாம் மதிப்பீடு.

* 19.

இலங்கை மின்சாரம் (திருத்தச்) சட்டமூலம் — இரண்டாம் மதிப்பீடு.

* 20.

பிரதம அமைச்சரும் பௌத்த சாசன, மத அலுவல்கள் அமைச்சரும்,— முத்திரைத் தீர்வை (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புரையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க முத்திரைத் தீர்வை (விசேட ஏற்பாடுகள்) சட்டத்தின் 3 ஆம் பிரிவின் கீழ் சனாதிபதியால் ஆக்கப்பட்டு, 2012 திசெம்பர் மாதம் 17 ஆம் திகதிய 1789/9 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 21.

பிரதம அமைச்சரும் பௌத்த சாசன, மத அலுவல்கள் அமைச்சரும்,— உற்பத்தி வரி (விசேட ஏற்பாடுகள்) சட்டத்தின் கீழ் கட்டளை,— 2011 ஆம் ஆண்டின் 17 ஆம் இலக்க, உற்பத்தி வரி (விசேட ஏற்பாடுகள்) சட்டத்தின் மூலம் இறுதியாக திருத்தப்பட்ட 1989 ஆம் ஆண்டின் 13 ஆம் இலக்க, உற்பத்தி வரி (விசேட ஏற்பாடுகள்) சட்டத்தின் 3 இ பிரிவின் கீழ் நிதி, திட்டமிடல் அமைச்சரால் ஆக்கப்பட்டு, 2013 சனவரி மாதம் 15 ஆம் திகதிய 1793/5 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 22.

கைத்தொழில், வாணிப அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை (இல.1),— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14(1) ஆம் பிரிவின் கீழ் நிதி, திட்டமிடல் அமைச்சரின் இணக்கப்பாட்டுடன் கைத்தொழில், வாணிப அமைச்சரால் ஆக்கப்பட்டு, 2013 சனவரி மாதம் 22 ஆம் திகதிய 1794/9 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 23.

கைத்தொழில், வாணிப அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை (இல.2),— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14(1) ஆம் பிரிவின் கீழ் நிதி, திட்டமிடல் அமைச்சரின் இணக்கப்பாட்டுடன் கைத்தொழில், வாணிப அமைச்சரால் ஆக்கப்பட்டு 2013 சனவரி மாதம் 22 ஆம் திகதிய 1794/10 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 24.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 25.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 26.

பிரதம அமைச்சரும் பௌத்த சாசன, மத அலுவல்கள் அமைச்சரும்,— அரசியலமைப்பின் கீழ் தீர்மானம்,— 2011.08.15 ஆம் திகதியிலிருந்து நியமிக்கப்பட்ட தற்பொழுதைய கணக்காய்வாளர் தலைமையதிபதியான திரு. எச்.ஏ.எஸ். சமரவீர அவர்களின் சம்பளம், இலங்கைச் சனநாயக சோசலிசக் குடியரசு அரசியலமைப்பின் 153(2) உறுப்புரையின் பிரகாரம் பின்வருமாறு அமைதல் வேண்டுமென இப்பாராளுமன்றம் இத்தால் தீர்மானிக்கின்றது.

கணக்காய்வாளர் தலைமையதிபதி திரு. எச்.ஏ.எஸ். சமரவீர அவர்கள் அப்பதவிக்கு நியமிக்கப்பட்ட 2011.08.15 ஆம் திகதியிலிருந்து SL-04-2006 சம்பள அளவுத்திட்டத்தின் 02 ஆம் படிநிலையான ரூபா. 48,940.00 இல் நிறுவி சம்பளம் வழங்குதலும், பதவிக்குரிய ஏனைய கொடுப்பனவுகளைச் செலுத்துதலும் மற்றும் சம்பள அளவுத்திட்டத்தில் குறிப்பிடப்பட்டவாறு வருடாந்த சம்பள ஏற்றங்களைக் கொடுப்பனவு செய்தலும் வேண்டுமென்றும் இந்தப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 27.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 28.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செப்டெம்பர் 08, 2011),— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 29.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

30.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

31.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

32.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

33.

போதிராஜாராம கல்வி மற்றும் கலாசார மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

34.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.